

جے سندھ متحدہ محاذ کے مرکزی جنرل سیکریٹری مظفر بھٹو کے بہیمانہ قتل پر ایم کیو ایم کے قائد الطاف حسین کا اظہارِ مذمت مظفر بھٹو کے ایک سال سے زائد عرصہ تک لاپتہ رہنے اور سفاکانہ قتل کی اعلیٰ سطحی عدالتی تحقیقات کرائی جائے اور قتل میں ملوث افراد کو گرفتار کیا جائے۔ الطاف حسین

قائد تحریک الطاف حسین کا مظفر بھٹو کے سوگوار اہل خانہ، جے سندھ متحدہ محاذ کے چیئرمین عبدالواحد آریسر، جسقم کے تمام رہنماؤں، کارکنوں اور ہمدردوں سے دلی تعزیت و ہمدردی کا اظہار

لندن: --- 22 مئی، 2012ء

متحدہ قومی موومنٹ کے قائد جناب الطاف حسین نے جے سندھ متحدہ محاذ کے مرکزی جنرل سیکریٹری مظفر بھٹو کے بہیمانہ قتل کی شدید مذمت کی ہے۔ اپنے بیان میں جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی حکومت کے تمام اعلیٰ حکام سے مطالبہ کیا کہ مظفر بھٹو کے ایک سال سے زائد عرصہ تک لاپتہ رہنے اور سفاکانہ قتل کی اعلیٰ سطحی عدالتی تحقیقات کرائی جائے اور قتل میں ملوث افراد کو گرفتار کیا جائے۔ جناب الطاف حسین نے مظفر بھٹو کے سفاکانہ قتل پر ان کے تمام سوگوار اہل خانہ، جے سندھ متحدہ محاذ کے چیئرمین عبدالواحد آریسر، جسقم کے تمام رہنماؤں، کارکنوں اور ہمدردوں سے دلی تعزیت و ہمدردی کا اظہار کرتے ہوئے کہا کہ دکھ اور صدمہ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں اور دعا گو ہیں کہ اللہ تعالیٰ مظفر بھٹو کی مغفرت فرمائے، انہیں جنت الفردوس میں جگہ دے اور سوگواروں کو یہ صدمہ برداشت کرنے کا حوصلہ عطا کرے۔

مسلمح دہشت گردوں کی جانب سے نکالی جانے والی ریلی کی آڑ میں شہر میں خون کی ہولی کھیلنے کی شدید مذمت کرتے ہیں۔ رابطہ کمیٹی ریلی ایک منظم سازش کا حصہ تھی جس کا مقصد سندھ سے محبت کا اظہار نہیں بلکہ دراصل سندھ کے دارالخلافہ کراچی کو آگ اور خون میں نہلانا تھا کراچی کو آگ اور خون میں نہلانا کر سندھ سے محبت نہیں بلکہ سندھ سے کھلی دشمنی کی گئی ہے۔ رابطہ کمیٹی مسلمح دہشت گردی میں وہی عناصر ملوث ہیں جو گزشتہ دنوں بھی راکٹ لانچروں، دستی بموں اور دیگر ہتھیاروں سے پولیس سے برسر پیکارتے شہریوں کو آگ اور خون میں نہلانے والے دہشت گردوں کے خلاف فوری طور پر کوئی مؤثر کارروائی نہیں کی گئی کراچی میں ریلی کی آڑ میں خون کی ہولی کھیلنے والے دہشت گردوں کو گرفتار کر کے قراوقعی سزا دی جائے عوام دہشت گردوں کی تمام تر دہشت گردیوں کے باوجود اپنے جذبات قابو میں رکھیں اور پرامن رہیں۔ رابطہ کمیٹی کی اپیل

کراچی: --- 22 مئی، 2012ء

متحدہ قومی موومنٹ کی رابطہ کمیٹی نے کراچی میں مسلمح دہشت گردوں کی جانب سے نکالی جانے والی ریلی کی آڑ میں معصوم شہریوں پر اندھا دھند گولیاں برسنا کر خاتون اور بچوں سمیت متعدد معصوم شہریوں کو خون میں نہلانے اور شہر کی مختلف مارکیٹوں، دکانوں اور گاڑیوں کو نذر آتش کرنے کی شدید مذمت کی ہے۔ اپنے ایک بیان میں رابطہ کمیٹی نے کہا کہ آج کراچی میں عوام کے مسترد کردہ جرائم پیشہ گروپوں کی جانب سے جو ریلی نکالی گئی اس کی آڑ میں باقاعدہ منظم منصوبہ بندی کے تحت پہلے فائرنگ کرائی گئی اور پھر اس کو جواز بنا کر ظلم و بربریت کا بازار گرم کیا گیا، بولٹن مارکیٹ، جوڑیا بازار، ڈینسو ہال، پان منڈی، کھارادر اور قریب کے علاقوں میں قائم مارکیٹوں پر حملے کئے گئے، معصوم راگیروں، دکانداروں پر اندھا دھند گولیاں چلائی گئیں، دکانوں اور مارکیٹوں میں کھڑی ہوئی گاڑیوں کو آگ لگائی گئی۔ دستی بموں، راکٹ لانچروں اور دیگر جدید و خود کار ہتھیاروں سے شہریوں کی املاک اور تھانوں پر حملے کئے گئے۔ دہشت گردوں کی اس وحشیانہ فائرنگ کے نتیجے میں خاتون اور بچے سمیت متعدد معصوم و بے گناہ افراد شہید اور زخمی ہوئے۔ اس مسلمح دہشت گردی میں وہی عناصر ملوث ہیں جو گزشتہ دنوں بھی راکٹ لانچروں، دستی بموں اور دیگر ہتھیاروں سے برسر پیکارتے۔ رابطہ کمیٹی نے اس مسلمح دہشت گردی کی شدید مذمت کرتے ہوئے کہا کہ سندھ کے عوام کے مسترد کردہ عناصر نے آج ریلی کی آڑ میں جس طرح کراچی کو آگ اور خون میں نہلایا ہے اس سے ثابت ہو گیا ہے کہ آج سندھ سے محبت کے نام پر جو ریلی نکالی گئی وہ ایک منظم سازش کا حصہ تھی جس کا مقصد سندھ سے محبت کا اظہار نہیں بلکہ دراصل سندھ کے دارالخلافہ کراچی کو آگ اور خون میں نہلانا تھا۔ کراچی کو آگ اور خون میں نہلانا کر سندھ سے محبت نہیں بلکہ سندھ سے کھلی دشمنی کی گئی ہے۔ رابطہ کمیٹی نے اس امر پر بھی افسوس اور تشویش کا اظہار کیا کہ مسلمح دہشت گردوں کی نکالی گئی اس ریلی کے موقع پر

شہریوں کو آگ اور خون میں نہلانے والے دہشت گردوں کے خلاف پولیس، رینجرز اور قانون نافذ کرنے والے اداروں کی جانب سے فوری طور پر کوئی موثر کارروائی نہیں کی گئی۔ رابطہ کمیٹی نے کراچی میں فائرنگ کے واقعات میں جاں بحق ہونیوالی خواتین، معصوم بچی سمیت تمام افراد کے سوگوار لوہا حقین سے دلی تعزیت و ہمدردی کا اظہار کیا اور دعا کی کہ اللہ تعالیٰ تمام جاں بحق ہونے والے افراد کو اپنی جوار رحمت میں جگہ دے اور سوگوار لوہا حقین کو صبر جمیل عطا کرے۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ کراچی میں ریلی کی آڑ میں خون کی ہولی کھیلنے والے دہشت گردوں کو گرفتار کر کے قرار واقعی سزا دی جائے اور شہریوں کو جان و مال کا تحفظ فراہم کیا جائے۔ رابطہ کمیٹی نے عوام سے اپیل کی کہ وہ دہشت گردوں کی تمام تر دہشت گردیوں کے باوجود اپنے جذبات قابو میں رکھیں اور پرامن رہیں۔

نجی ٹی وی کے رپورٹر اسلم خان اور کیمبرہ مین محمد خلیل پر فائرنگ کا واقعہ آزادی صحافت پر حملہ ہے، رابطہ کمیٹی
دہشت گردوں کی جانب سے نجی ٹی وی کے رپورٹر اسلم خان اور کیمبرہ مین محمد خلیل پر فائرنگ سے زخمی ہونے پر دلی ہمدردی کا اظہار
نجی ٹی وی کے رپورٹر اسلم خان اور کیمبرہ مین محمد خلیل پر فائرنگ کے واقعہ کا نوٹس لیا جائے
اور اس میں ملوث دہشت عناصر کو گرفتار کر کے انہیں قرار واقعی سزا دی جائے

کراچی:۔۔۔ 22 مئی، 2012ء

متحدہ قومی موومنٹ کی رابطہ کمیٹی نے لیاری میں پیپرز روڈ پر عوامی تحریک کی ریلی کے دوران دہشت گردوں کی جانب سے فائرنگ کے واقعہ میں نجی ٹی وی کے رپورٹر اسلم خان اور کیمبرہ مین محمد خلیل کے زخمی ہونے کی سخت ترین الفاظ میں مذمت کی ہے اور واقعہ کو آزادی صحافت پر حملہ قرار دیا ہے۔ ایک بیان میں رابطہ کمیٹی نے کہا کہ نجی ٹی وی کے رپورٹر اور کیمبرہ مین عوامی تحریک کی جانب سے نکالی جانے والی ریلی کی کورتج میں مصروف تھے کہ مسلح دہشت گردوں نے ان پر فائرنگ کر دی جس کے نتیجے میں وہ شدید زخمی ہو گئے جو قابل مذمت ہے۔ رابطہ کمیٹی نے دہشت گردوں کی جانب سے نجی ٹی وی کے رپورٹر اسلم خان اور کیمبرہ مین محمد خلیل پر فائرنگ کے نتیجے میں زخمی ہونے پر دلی ہمدردی کا اظہار کرتے ہوئے ان کی جلد و مکمل صحتیابی کیلئے دعا بھی کی۔ رابطہ کمیٹی نے وزیر اعلیٰ سندھ قائم علی شاہ، گورنر سندھ ڈاکٹر عشرت العباد خان اور وزیر داخلہ سندھ سے پرزور مطالبہ کیا کہ نجی ٹی وی کے رپورٹر اسلم خان اور کیمبرہ مین محمد خلیل پر فائرنگ کے واقعہ کا نوٹس لیا جائے اور اس میں ملوث دہشت گرد عناصر کو گرفتار کر کے قرار واقعی سزا دی جائے۔

ایم کیو ایم کورنگی سیکٹر کے کارکن محمد فاروق کے انتقال پر جناب الطاف حسین کا اظہارِ افسوس

لندن:۔۔۔ 22 مئی، 2012ء

ایم کیو ایم کے قائد جناب الطاف حسین نے ایم کیو ایم کورنگی سیکٹر یونٹ 78 کے کارکن محمد فاروق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لوہا حقین سے دلی ہمدردی کا اظہار کرتے ہوئے مرحوم کی تنظیمی خدمات پر انہیں خراج عقیدت پیش کرتے ہوئے کہا کہ مرحوم کا شمار تحریک کے سینئر کارکنان میں ہوتا تھا، مرحوم نے ہر کٹھن اور مشکل حالات میں تحریک سے ثابت قدم رہے اور تحریک کے مشن و مقصد کیلئے اپنی خدمات انجام دیں، مرحوم کے انتقال پر مجھ سمیت ایم کیو ایم کے تمام کارکن غمگین ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ افسوس

کراچی:۔۔۔ 22 مئی، 2012ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 78 کے کارکن محمد فاروق، گو لیما سیکٹر کے رکن صفدر حسین بلوچ کی والدہ پروین، گلگت زون سیکٹر 3 کے کمیٹی کے رکن اسحاق حسین کے والد شیر افضل اور ایم کیو ایم میڈیکل ایڈ کمیٹی جناح اسپتال یونٹ کے کارکن ناصر علی خان کی والدہ متینا خان کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لوہا حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

نپیر کی جانب سے بجلی کی قیمتوں میں اضافہ مہنگائی، بیروزگاری اور گرمی میں مبتلا عوام پر ظلم ہے، ارکان قومی اسمبلی

عوام کو بجلی کے نرخ میں ریلیف فراہم کیا جائے اور حالیہ اضافہ واپس لیا جائے

کراچی:۔۔۔22 مئی 2012ء

حق پرست ارکان قومی اسمبلی نے ”نپیر“ کی جانب سے بجلی کی قیمتوں میں 2 روپے 38 پیسے اضافہ کی سخت ترین الفاظ میں مذمت کی ہے اور اس اضافے کو مہنگائی، بیروزگاری اور گرمی میں مبتلا عوام پر ظلم قرار دیا ہے۔ اپنے مشترکہ بیان میں انہوں نے کہا کہ بجلی کی قیمتوں میں اضافہ کے ساتھ ساتھ ملک بھر کے عوام طویل اور غیر اعلانیہ لوڈ شیڈنگ جھیلنے پر مجبور ہیں جس کے باعث عوام اور کاروباری حضرات ذہنی اور جسمانی اذیت میں بھی مبتلا ہیں اور مایوسیوں کا شکار ہو رہے ہیں۔ انہوں نے کہا کہ ملک بھر میں بجلی کی لوڈ شیڈنگ کے خلاف عوام اور کاروباری حضرات سراپا احتجاج ہیں، ملک سے صنعتیں اور کاروبار منتقل ہو رہا ہے اور ایسی نازک صورتحال میں ”نپیر“ کی جانب سے بجلی کے نرخوں میں اضافہ کرنا غیر منطقی اقدام ہے جس کی جتنی بھی مذمت کی جائے وہ کم ہے۔ انہوں نے کہا کہ بجلی کے بحران کے حل کیلئے سنجیدہ کوششیں کرنے کے بجائے اس کی قیمتوں میں مسلسل اضافہ کر کے بوجھ عوام اور کاروبار حضرات پر ڈالنا کہاں کا انصاف ہے؟ حق پرست ارکان قومی اسمبلی نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر پانی و بجلی نوید قمر سے مطالبہ کیا کہ ”نپیر“ کی جانب سے بجلی کی قیمتوں میں اضافہ کا فیصلہ فی الفور واپس لیا جائے اور عوام کو بجلی کے نرخوں میں ریلیف کی فراہمی کیلئے سنجیدہ اور عملی اقدامات بروئے کار لائے جائیں۔

پنجاب یونیورسٹی کے طلباء کے نمائندہ وفد کی اے پی ایم ایس اولا ہورزون کے آرگنائزر ساجد سبزواری اور زونل کمیٹی کے اراکین سے ملاقات

وفد نے پنجاب یونیورسٹی میں شریپند عناصر کی جانب سے اساتذہ کرام اور دیگر انتظامیہ پر ہونے والے مظالم سے آگاہ کیا

وفد کو ساجد سبزواری نے اے پی ایم ایس او کی جانب سے ہر ممکن تعاون کا یقین بھی دلایا

لاہور:۔۔۔۔۔22 مئی 2012ء

پنجاب یونیورسٹی کے طلباء کے ایک نمائندہ وفد نے گزشتہ روز آل پاکستان متحدہ سٹوڈنٹس آگنائزیشن لاہورزون کے آرگنائزر ساجد عباس سبزواری سے ایم کیو ایم پنجاب ہاؤس میں ملاقات کی۔ اس موقع پر آل پاکستان متحدہ سٹوڈنٹس آگنائزیشن لاہورزون کے زونل ممبر حافظ علاؤ الدین بھی موجود تھے۔ ملاقات میں وفد نے پنجاب یونیورسٹی میں شریپند عناصر کی جانب سے اساتذہ کرام اور دیگر انتظامیہ پر ہونے والے مظالم سے آگاہ کیا۔ اس موقع پر وفد سے گفتگو کرتے ہوئے ساجد عباس سبزواری نے پنجاب یونیورسٹی لاہور میں ہونے والے ہنگاموں اور اساتذہ پر بہیمانہ تشدد کی پرزور مذمت کرتے ہوئے کہا کہ انتظامیہ جامعہ پنجاب کے اساتذہ کی ناموس اور تحفظ کو یقینی بنائے تاکہ ایک مقدس شعبے کی توقیر کو سلامت رکھا جاسکے۔ انہوں نے مزید کہا کہ حضرت علیؑ نے فرمایا کہ جس کسی سے آپ ایک لفظ سیکھ لیتے ہو تو وہ آپ کا استاد ہو اور اس کا ساری عمر ادب کرنا آپ پر لازم ہے لیکن پنجاب یونیورسٹی میں ماضی اور حال میں اساتذہ پر تشدد بہت ہی شرمناک واقعات ہیں۔ ایسے شریپند عناصر جو تعلیمی ماحول کو خراب کر رہے ہیں ان سے ہر قیمت پر تعلیمی اداروں کو پاک کیا جائے جو کہ ملک و قوم کی ترقی میں بہت بڑی رکاوٹ ہیں۔ انہوں نے طلباء کے قتل کے حوالے سے بات کرتے ہوئے کہا کہ یہ دو گروپوں کا تصادم نہیں بلکہ طلباء تنظیم کے ڈنڈا بردار ڈولے کی آپس میں رنجش کا نتیجہ ہے۔ انہوں نے وفد کو اے پی ایم ایس او کی جانب سے ہر ممکن تعاون کا یقین بھی دلایا۔ اس موقع پر آل پاکستان متحدہ سٹوڈنٹس آگنائزیشن لاہورزون کے زونل ممبر حافظ علاؤ الدین نے طلباء سے اپنے خیالات کا اظہار کرتے ہوئے کہا کہ چند لوگ اپنے سیاسی مفاد کے حصول کے لیے تعلیمی اداروں کا امن تباہ کر رہے ہیں اور اس کے لیے وہ طلباء کی جانوں سے بھی کھیل جاتے ہیں ایسے لوگ اپنے سیاسی مفاد کے لیے ملک و قوم کے مستقبل کو داؤ پر لگا رہے جن کی روک تھام کرنا بے حد ضروری ہے

حق پرست رکن صوبائی اسمبلی سید وسیم حسین کا مختلف امتحانی مراکز کا دورہ

حیدرآباد:۔۔۔22 مئی، 2012ء

حق پرست رکن صوبائی اسمبلی سید وسیم حسین نے حیدرآباد بورڈ آف انٹرمیڈیٹ کے زیر اہتمام گیارہویں اور بارہویں کے ہونے والے امتحانات کیلئے قائم کردہ مختلف امتحانی مراکز کا دورہ کیا۔ اس موقع پر حیدرآباد بورڈ آف انٹرمیڈیٹ کے چیرمین علیم احمد خان زادہ اور دیگر افسران بھی انکے ہمراہ تھے۔ انہوں نے امتحانی اوقات میں بجلی کی لوڈ شیڈنگ پر اظہار برہمی کرتے ہوئے انتظامیہ سے کہا کہ وہ امتحانی مراکز پر طلبہ و طالبات کو بہتر سہولیات فراہم کرنے کے ساتھ ساتھ امتحانی مراکز پر کاپی کلچر کے خاتمہ کیلئے اقدامات کریں۔

ایم کیو ایم نے ملک کی تاریخ میں سب سے پہلے غریب و متوسط طبقے کے مظلوم عوام کے ساتھ ہونے والے ظلم و جبر، زیادتی اور نا انصافی کے خلاف آواز حق بلند کی، ایم کیو ایم حیدرآباد زون

حیدرآباد:۔۔۔ 22 مئی، 2012ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے کہا ہے کہ قائد تحریک جناب الطاف حسین نے ملک میں بسنے والی تمام قومیتوں کے مظلوم عوام کو متحدہ قومی موومنٹ کے پلیٹ فارم پر متحد کر کے اس ملک میں رائج فرسودہ جاگیر دارانہ نظام کے خاتمہ کیلئے انقلاب کی بنیاد رکھی۔ اپنے مشترکہ بیان میں انہوں نے کہا کہ ایم کیو ایم نے ملک کی تاریخ میں سب سے پہلے غریب و متوسط طبقے کے مظلوم عوام کے ساتھ ہونے والی ظلم و جبر، زیادتی اور نا انصافی کے خلاف آواز حق بلند کی جس سے مظلوم عوام میں انقلاب کی سوچ بیدار ہوئی اور ہمارے ملک و قوم کی ترقی میں روکاؤ صرف اور صرف ملک میں رائج فرسودہ جاگیر دارانہ نظام اور موروثی سیاست ہے اس کے خاتمہ کے بغیر ہم اپنے وطن کو ترقی کی راہ پر گامزن نہیں کر سکتے۔ انہوں نے کہا کہ قائد تحریک جناب الطاف حسین اس ملک کے مظلوم و محکوم عوام کو وہ حقوق فراہم کرنے کی جدوجہد میں کوشاں ہے جو صرف اس ملک کے 2 فیصد مراعاتی طبقے کو حاصل ہے۔ انہوں نے کہا کہ متحدہ قومی موومنٹ ہی ملک کی واحد سیاسی جماعت ہے جس نے 98 فیصد عوام کو ان کے بنیادی حقوق کی فراہمی کیلئے عملی جدوجہد کا آغاز کیا اور اسی طبقہ سے تعلق رکھنے والے افراد کو اسمبلیوں میں بھیجا۔ انہوں نے کہا کہ ملک کی مظلوم عوام گذشتہ 65 سالوں سے مسائل و مصائب کی چکی میں پس رہے ہیں مگر انہیں آج تک کسی نے انکے بنیادی حقوق فراہم نہیں کیے متحدہ قومی موومنٹ ملک بھر کی غریب و مظلوم عوام کی ترقی و خوشحالی کی راہ پر گامزن ہے اور بہت جلد اس ملک پر حقیقی معنوں میں عوام کی حکمرانی قائم ہوگی اور قائد تحریک جناب الطاف حسین کی قیادت میں ملک سے فرسودہ جاگیر دارانہ نظام اور موروثی سیاست کا خاتمہ ہوگا۔

کوئی اگر یہ سمجھتا ہے کہ کارکنان اور ذمہ داران کو جھوٹے مقدمات میں پھنسا کر

ایم کیو ایم کو پنجاب میں کام کرنے سے روکا جاسکتا ہے تو یہ ان کی بھول ہے۔ عابد گجر

کسی نے عام آدمی کو قومی و صوبائی اسمبلی میں بھیجا ہے تو وہ صرف الطاف حسین ہیں، عبدالحمید اعوان

ضلع گوجرانوالہ کے زیر اہتمام وزیر آباد میں ایک عظیم الشان جلسہ عام سے مقررین کا خطاب

گجرانوالہ:۔۔۔ 22 مئی، 2012ء

متحدہ قومی موومنٹ ضلع گوجرانوالہ کے زیر اہتمام وزیر آباد میں ایک عظیم الشان جلسہ منعقد ہوا۔ جس ہزاروں کی تعداد میں ذمہ داران و کارکنان اور خواتین نے شرکت کی۔ جلسہ سے ایم کیو ایم گوجرانوالہ زون کے انچارج عابد گجر بھائی، ضلعی انچارج گوجرانوالہ عبدالحمید اعوان بھائی اور زونل ممبر باؤ انور بھائی خطاب کیا۔ مقررین نے اپنے خطاب میں کہا کہ پنجاب میں ہمارے کارکنان پر جھوٹے مقدمات بنائے جا رہے ہیں لیکن ایسا کر کے متحدہ کے کام کو پنجاب میں پھیلنے سے نہیں روکا جاسکتا کیونکہ پنجاب کے عوام کو اب اس بات کا علم ہو چکا ہے کہ اگر کوئی اس ملک کی حالت کو سنو سکتا ہے تو وہ صرف اور صرف قائد تحریک الطاف بھائی کا فکر و فلسفہ ہے ایم کیو ایم کے قائد کو نا صدر بننے کا شوق ہے اور نا وزیر اعظم بننے کا شوق ہے اگر کسی اور جماعت کے قائد میں اتنی جرات ہے تو وہ بھی ایسا اعلان کریں ایم کیو ایم اس طرح کے اعلانات کا خیر مقدم کرے گی۔ انہوں نے کہا کہ ہمارے ملک کے سیاستدانوں نے سیاست کو بزنس بنا رکھا ہے پہلے تو ٹکٹ کی بولیاں لگتی ہیں اور پھر ٹکٹ خریدا جاتا ہے اور اس کے بعد کروڑوں روپے خرچ کر کے الیکشن لڑا جاتا ہے اور جب ایسے لوگ کامیاب ہو جاتے ہیں تو پھر یہ اربوں روپے کماتے ہیں ایم کیو ایم نے ناصر اس روایت کو توڑا بلکہ اپنے کارکن کے الیکشن کے اخراجات بھی خود پارٹی برداشت کرتی ہے۔ انہوں نے کہا کہ ایم کیو ایم نے ہمیشہ عام آدمی کو آگے لانے کی کوشش کی ہے الطاف حسین بھائی اگر چاہتے تو مصطفیٰ کمال کی جگہ اپنے بھتیجے اور گورنر سندھ کی جگہ اپنے بھائی کو لے آتے تو اس بات پر کسی کو کوئی اعتراض نہیں ہوتا لیکن انہوں نے ایسا نہیں کیا ایم کیو ایم کا بنیادی مقصد یہی ہے کہ عام آدمی کو قومی و صوبائی اسمبلی میں بھیجا جائے تاکہ غریب عوام کے مسائل حل ہو سکیں غریب آدمی کے مسائل کو صرف وہی جانتا ہے جس نے خود بھوک افلاس دیکھی ہو جس نے بسوں میں لٹک کر سفر کیا ہو اور وہی آدمی غریب عوام کے مسائل کی جنگ لڑ سکتا ہے اور لڑ رہا ہے انہوں نے مزید کہا کہ ہم لوگوں کو فخر ہے کہ ہمارا قائد الطاف بھائی ہے اس موقع پر زونل جوائنٹ انچارج عدنان حمید بھائی زونل ذمہ داران، رانا ساجد بھائی، رانا افتخار احمد بھائی، بیٹان ملک، بھائی، سعید بٹ بھائی، ضلعی ممبر احمد لودھی بھائی، رانا دانیال بھائی، جمشید ڈار بھائی اور ٹاؤن انچارج رانا محسن بھائی جوائنٹ انچارج اکرم آرائیں بھائی ممبر ٹاؤن کمیٹی وزیر آباد ٹاؤن بھی موجود تھے۔

ایم کیو ایم غریب اور متوسط طبقہ سے تعلق رکھنے والوں کی جماعت ہے، فرید احمد خان ایم کیو ایم کی جدوجہد کا مقصد کرپٹ اور موروثی سیاست کو ختم کر کے سیاست برائے خدمت کو فروغ دینا ہے سیکٹر C یونٹ 6/A آفس کا افتتاح اور پرچم کشائی کی تقریب سے گفتگو

میرپور خاص:۔۔۔ 22 مئی، 2012ء

ایم کیو ایم میرپور خاص زون کے انچارج فرید احمد خان نے کہا ہے کہ ایم کیو ایم غریب اور متوسط طبقہ سے تعلق رکھنے والوں کی جماعت ہے۔ ان خیالات کا اظہار انہوں نے سیکٹر C یونٹ 6/A آفس کا افتتاح کرتے ہوئے کیا۔ بعد ازاں انہوں نے واکر روڈ پر پرچم کشائی کی اور علاقے کے بزرگوں اور ہمدردوں سے ملاقات کی۔ اس موقع پر زونل ممبر شاہد عباسی سیکٹر D کے ذمہ داران و کارکنان بھی بڑی تعداد میں موجود تھے۔ انہوں نے بزرگوں اور ہمدردوں سے گفتگو کرتے ہوئے کہا کہ ایم کیو ایم کی جدوجہد کا مقصد کرپٹ اور موروثی سیاست کو ختم کر کے سیاست برائے خدمت کو فروغ دینا ہے۔ کیونکہ قیام پاکستان سے لیکر آج تک روایتی کرپٹ سیاست دانوں نے صرف اپنی جاگیروں، فیکٹریوں اور بینک بیلنس میں اضافہ کیا ہے جبکہ قائد تحریک جناب الطاف حسین کی جدوجہد کا مقصد اس ملک سے 98 فیصد غریب اور مظلوم عوام کو بہتر معیار زندگی فراہم کرنا ہے یہی وجہ کہ آج ایم کیو ایم پورے ملک میں غریب اور متوسط طبقہ سے تعلق رکھنے والے لوگوں کی واحد جماعت ہے جس میں غریب اور تعلیم یافتہ نوجوانوں کو عوامی نمائندہ بنا کر اس ملک کی غریب عوام کی خدمت کا درس دیا جاتا ہے۔ انہوں نے اس موقع پر موجود تمام کارکنان پر زور دیتے ہوئے کہا کہ وہ محنت اور ایمانداری سے اپنے فرائض انجام دیں اور لوگوں کی خدمت میں مشغول رہیں کیونکہ یہی قائد تحریک جناب الطاف حسین بھائی کا درس ہے اور انسانیت کی معراج بھی ہے۔

سیاسی ورکروں کو سرٹکوں پر لانا، سرکاری ونجی املاک اور ٹرانسپورٹ کو نذر آتش کرنا انتہائی خطرناک عمل ہے: افتخار اکبر رندھاوا سیاسی جماعتوں کے دفاتر میں توڑ پھوڑ اور جلاؤ گھیراؤ کے عمل کی ایم کیو ایم پر زور مذمت کرتی ہے

ملتان:۔۔۔۔ 22 مئی، 2012ء

ایم کیو ایم رابطہ کمیٹی کے رکن افتخار اکبر رندھاوا نے احتجاجی مظاہروں کی آڑ میں سیاسی جماعتوں کے دفاتر میں توڑ پھوڑ اور جلاؤ گھیراؤ کے عمل کی پر زور مذمت کی ہے۔ ایم کیو ایم ملتان ہاؤس سے جاری ہونے والے اپنے بیان میں انہوں نے وٹاڑی میں احتجاجی مظاہروں کے دوران سیاسی جماعتوں کے دفاتر کو نذر آتش کرنے کے واقعات پر سخت افسوس کا اظہار کیا۔ افتخار اکبر رندھاوا نے ان واقعات میں ملوث افراد کی فوری گرفتاری کے ساتھ ساتھ حکومت سے مطالبہ کیا ہے کہ ملک میں جاری لوڈ شیڈنگ کے بدترین بحران پر بھی جلد از جلد قابو پانے کی کوشش کرے۔ رابطہ کمیٹی کے رکن نے لوڈ شیڈنگ کے رد عمل میں پنجاب کے مختلف شہروں میں ہنگامی آرائی کیلئے سیاسی ورکروں کے استعمال پر سخت تشویش کا اظہار کرتے ہوئے کہا ہے کہ سیاسی ورکروں کو اشتعال دلا کر سرٹکوں پر لانا، سرکاری ونجی املاک اور ٹرانسپورٹ کو نذر آتش کرنا انتہائی خطرناک عمل ہے اسے روکنا ہوگا۔ انہوں نے کہا کہ اگر اس سلسلے کو روکا نہ گیا تو آگے چل کر صورتحال مزید سنگین ہو سکتی ہے اور اس کے نتائج خطرناک حد تک سامنے آ سکتے ہیں۔ افتخار اکبر رندھاوا نے تمام سیاسی پارٹیوں سے کہا ہے کہ مل کر ایسا لائحہ عمل اختیار کریں کہ آئندہ کوئی بھی سیاسی ورکر اس قسم کی شرانگیزی کا رروائی کا حصہ نہ بن سکے۔

